

ആദിവാസി കോളനിയിലേക്ക് നടപ്പാലം

18 (324) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മലപ്പുറം ജില്ലയിലെ പോത്തുകുളം ഗ്രാമപഞ്ചായത്തിലെ ഇരുട്ടുകുത്തിക്കടവിൽ ആദിവാസി കോളനികളിലേക്ക് എത്തിച്ചേരുന്നതിനായി നിർമ്മിച്ചിരുന്ന നടപ്പാലം 2019-ലെ പ്രളയത്തിൽ ഒലിച്ചുപോയ വിവരം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) നടപ്പാലം ഇല്ലാത്തതിനാൽ ഉൾവനത്തിനുള്ളിലെ മൂന്ന് ആദിവാസി കോളനികളിലെ 60 കുടുംബങ്ങൾ ഒറ്റപ്പെട്ടതുമായി ബന്ധപ്പെട്ട് സ്വീകരിച്ച നടപടികൾ വിശദമാക്കാമോ?

നടപ്പാലം തകരുന്നതിനാൽ ഈ പ്രദേശത്തെ ഇരുട്ടുകുത്തി, കുമ്പളപ്പാറ, തരിപ്പപ്പൊട്ടി, വാണിയംപുഴ എന്നീ 4 പട്ടികവർഗ്ഗ കോളനികളിലേയ്ക്ക് പാലം നിർമ്മിക്കുന്ന പദ്ധതി വകുപ്പിന്റെ ഫണ്ട് ഉപയോഗിച്ച് നടപ്പിലാക്കുന്നതിനായി എസ്റ്റിമേറ്റ് പുതുക്കി നൽകുന്നതിന് നിലമ്പൂർ ബ്ലോക്ക് പഞ്ചായത്ത് സെക്രട്ടറിയോട് ആവശ്യപ്പെട്ടിട്ടുണ്ട്.

(സി) ഇരുട്ടുകുത്തിക്കടവിൽ ഒരു കോടി 20 ലക്ഷം രൂപ ചെലവഴിച്ച് ഇരുമ്പു തൂക്കുപാലം നിർമ്മിക്കുന്നതിന് പട്ടികവർഗ്ഗ വകുപ്പിൽ നിന്നും ഫണ്ട് അനുവദിക്കാനാകുമോ എന്ന് അറിയിക്കാമോ;

(ഡി) ഇരുട്ടുകുത്തിക്കടവിൽ തൂക്കുപാലം നിർമ്മിക്കണമെന്നഭ്യർത്ഥിച്ച് എം.എൽ.എ. നൽകിയ നിവേദനത്തിന്മേൽ സ്വീകരിച്ച നടപടികൾ വിശദമാക്കാമോ?

(സി&ഡി) തൂക്കുപാലം ശാശ്വത പരിഹാരമല്ല എന്നതിനാൽ ഇരുട്ടുകുത്തി, കുമ്പളപ്പാറ, തരിപ്പപ്പൊട്ടി, വാണിയംപുഴ എന്നീ 4 പട്ടികവർഗ്ഗ കോളനികളിലേയ്ക്ക് പാലം നിർമ്മിക്കുന്നതിന് വേണ്ടി എസ്റ്റിമേറ്റ് പുതുക്കി നൽകുന്നതിന് നിലമ്പൂർ ബ്ലോക്ക് പഞ്ചായത്ത് സെക്രട്ടറിയോട് ആവശ്യപ്പെട്ടിട്ടുണ്ട്.